

# మిస్. భారతి బి. ఏ.

## శ్రీ పెద్దిబొట్ల సుబ్బరామయ్య

“శైలజకూ సురేశ్ కూ మహా వైభవంగా వివాహం జరిగింది. పెద్దలందరూ వధూవరులను ఆశీర్వదించారు.” అఖరివాక్యం చదివి విసుగుతో పుస్తకాన్ని పసిరి కొట్టింది భారతి. లేచినుంచుని చీర కుచ్చెళ్లు సవరించుకుని వళ్లు విరుచుకున్నది. తర్వాత వెన్నెదిగా నడచిపోయి అద్దంలో మొహం చూసుకున్నది. ఒక్కక్షణం తర్వాత మళ్ళీ అద్దాన్ని బల్లమీద ఉంచి కిటికీ వక్కన కుర్చీలో కూర్చున్నది.

కిటికీలోనుంచి తెల్లని చంద్రబింబం కనిపిస్తున్నది. ఎదురింటి అవరణలోవున్న కొబ్బరి చెట్లు ఆకులమీద వెన్నెల వెండి మలామా పూస్తున్నది. ఎవడో బిచ్చగాడు ఇంటిముందు నిలబడి ఎంతో సేటివంచి కేకలువేసి విసిగిపోయి కదిలి వెళ్ళి పోయాడు. వీధి వివర పెళ్ళివారి ఇంటిలోనుంచి సన్నాయి నాడ్యం గాలి విసురుకు ఉండి ఉండి మల్లెపందిరి దులిపి నట్టు మనోహరంగా వినవస్తున్నది.

భారతి నిట్టూర్చింది. మొన్నటి రాత్రి ఎనిమిది గంటల వరకూ మిస్ శకుంతలగావున్న తన స్నేహితురాలు—తనకన్నా చిన్నది—అపూటనుంచి మిసెస్ శకుంతలా రఘురామ్ గా మారి పోయింది. మరికొద్ది రోజులలో భర్తతోపాటు భిలయ్ వెళ్ళి పోతుంది. తర్వాత సంసారం, పిల్లలూ హడవిడిలో పడిపోయి ఎప్పుడైనా సంవత్సరానికో రెండు సంవత్సరాలకో బుద్ధి పుట్టిన నాడు మళ్ళీ పుట్టింటిక వస్తుంది కాబోలె!

భారతి కుర్చీలోనుంచి లేచి విసుగ్గా అటూ ఇటూ పచారు చేసింది. గోడమీద అమె నీడ చిత్రంగా కదులుతూ వుంటే అటే చూస్తూ ఏదో ఆలోచనలోపడి అలా చూసేపు పచారు చేస్తూ ఉండిపోయింది. అమెకు క్రితం రాత్రి పెళ్ళి వూరేగింపు గుర్తు వచ్చింది. శకుంతల తల్లి దండ్రులు సంపన్నులు. అమె వారికి ఒక్కతే అడపిల్ల. పైగా వరుడు ఉన్నతో ద్వేగి. అందువల్ల వారు డబ్బు విరజిమ్మి ముచ్చటలూ వేడుకలూ ఘనంగా జరిపించారు. ఒక కారును పుర్తిగా పులతో నింపివేశారు. ముందు యూనిఫారం ధరించిన బ్యాండ్ మేళమూ వెనక సన్నాయి మేళమూ తర్వాత వధూవరులు కూర్చున్నపూల

కారూ, దాని వెనుక నెమ్మదిగా నడుస్తున్న బంధువులూ అలా నేత్రపర్యంగా ఆ వూరేగింపు తమ ఇంటిముందుగా సాగిపోతూవుంటే భారతి కన్ను లింతలు చేసుకుని రెప్పవెయ్యకుండా చూస్తూ నిలబడింది. ఆ వూరేగింపు తమ ఇంటిని దాటి ఎంతో ముందుకు వెళ్ళి సందమలుపు తిరిగేవరకూ అలా గుమ్మాని కానుకుని ఆమె కళ్లార్చుకుండా చూస్తూనే ఉండిపోయింది. తర్వాత తలుపులు మూస లోపలికి వెళ్ళి పక్కమీద వారి నిద్రపోదమని ఎంత ప్రయత్నం చేసినా అమె కళ్లలో చాలా సేటివరకూ ఆ మనోహర ధృశ్యమే నిలచి పోయింది.

భారతి తన నీడను చూసుకుంటూ పచారు చేస్తున్న దల్లా చటుక్కున అగిపోయింది. అమె కెదురుగా గోడమీద అమె బి. ఏ. పట్టా వ్రేలాడుతున్నది. అమె తండ్రి డిగ్రీ కాయితం రాగానే ముచ్చటపడి దానికి వ్రేము కట్టించి గోడకు తగిలించి ఉంచాడు.

భారతి దగ్గరగావెళ్ళి దాన్ని పైనుంచి క్రిందిదాకా చదివింది. తర్వాత కొద్ది క్షణాలు అగి మళ్ళీ చదివింది. తన పేరును మళ్ళీ మళ్ళీ చూసుకున్నది. ఆ డిగ్రీ తనకు వద్దెనిమిదోయేట చేతికి వచ్చింది. అంటే అయిదేళ్ల క్రిందటి సంగతి అది. అప్పటికి చదువూ, కాలేజీ, ధ్యాసతప్ప తలకు మరేమీ ఉండేది కాదు. తోటి అడపిల్లలతో కాలేజీకివెళ్ళి శ్రద్ధగా పాఠాలు విని నేరుగా ఇంటికి వచ్చేయటం, ఇంటి పనులలో తల్లికి సాయంచేసి మిగిలిన వ్యవధిలో తన పుస్తకాలు ముందు చేసుకుని కూర్చోవటం. అంతేతప్ప కాలేజీ పిల్లలు గుంపులు గుంపులుగా తమ వెనక నడుస్తూ కొందరూ, సైకిళ్లమీద కొందరూ, ఫిజాలువేస్తూ వ్యంగ్యంగా మాట్లాడుకుంటూ వస్తూవున్నా పట్టించుకోవడం జరిగేదికాదు. అప్పు డప్పు దామె తల్లి మాత్రం “ఎదిగిపోయిన పిల్ల నిలా ఎన్నాళ్లని ఇంట్లో ఉంచుకుంటామండీ! ఎక్కడన్నా సంబంధాలు విచారించండి” అంటూ ఉండేది. అందుకు సమాధానంగా అమె తండ్రి నవ్వి పూరూ కునేవాడు. తప్పక సమాధానం చెప్పవలసి వచ్చినప్పుడు మాత్రం

## మన భారతి ౧. ౧.

“అబ్బ! వూరుకోవే! దాని పరీక్షలు కాకుండా ఎలాగా? అయిన తర్వాత చూద్దాంలే” అనేవాడు. తర్వాత తన పరీక్షలైపోయాయి. అప్పుడొకరు పెళ్ళి చూపులకు వచ్చారు. చూసుకుని వెళ్ళిపోయారు. వారి దగ్గరినుంచి వెంటనే ఉత్తరం వచ్చింది. తను పిల్లవాడు స్కూల్ ఫైనల్ మాత్రమే ప్యాసయినాడనీ, వాడికి బి. ఎ. పిల్లను చేసుకోవటం తమకు ఇష్టంలేదనీ, పిల్ల. బి. ఎ. పరీక్షకు వెళ్ళిందన్న సంగతి తెలియక చూపులకుని వచ్చి ఇప్పుంది కలిగించినందులకు క్షమించవలసినదనీ ఉత్తరంలో సారాంశం. తర్వాత ఫలితాలు తెలిశాయి. తాను అన్ని పాఠ్యాలలోనూ ప్యాసయింది..... గ్రూపులో సెకండ్ క్లాసు..... మరొక మే రోజులకు మరొక సంబంధం వచ్చింది. కట్నం విషయంలో తాను తూగలేకపోయారు. మరొక సంబంధం. వరుడు నల్లనివాడు. అతనికి తాను నచ్చలేదు..... తర్వాత మరొక సంబంధం..... వరుడు ప్లీడరు..... అప్పుడు పరిహీనం అనుకుని వెళ్ళిపోయారు..... అతర్వాత క్రమంగా కాలం గడిచే కొద్దీ ‘ఇంత ఈడొచ్చినా పెళ్ళి కాలేదేందుకో.....’ అనే మిషన్తో సంబంధాల సంఖ్య తగ్గిపోయింది. సంవత్సరం క్రిందట తాని ఉద్యోగంలో చేరినప్పటినుంచీ మచ్చుకైనా ఎవరూ రాలేదు. తండ్రికి వస్తున్న పెన్షన్ రుణ తప్ప చేరే ఏ ఆదాయమూ లేని తను ఇంటి పరిస్థితి తాను ఉద్యోగంలో చేరిన తర్వాత వస్తున్న తొంభయి రూపాయలతో కొంచెం కుడుట పడింది.

భారతి ఇద ముందుకు వేసుకుని చివరలు విప్పి మళ్ళీ అల్లుకుంటూ అటూ ఇటూ తిరగడం ప్రారంభించింది. బల్ల మీద తెల్లని కవరు కనిపించేసరికి వెళ్ళి దాన్ని చేతిలోకి తీసుకుంది. ఆ కవరు నాలుగు మూలలా పసుపు పూయబడి ఉంది. లోపల తెల్లని ఆర్టు పేసరుమీద శుభలేఖ. మామయ్య కూతురు. శశి పెళ్ళి..... మొన్నరాత్రి ఇక్కడ శకుంతలకు ఏ ముహూర్తంలో పెళ్ళి అయిందో సరిగ్గా అదే ముహూర్తానికి వంద మైళ్ల దూరంలో మామయ్యగారి ఇంట్లో శశి పెళ్ళి కూడా జరిగి ఉంటుంది. మిస్ శశి..... మిసెస్ శశి రామచంద్రమూర్తిగా మారిపోయింది. పద్నాలుగేళ్ల శశి..... పోయిన సంవత్సరం ఇక్కడికి వచ్చినప్పుడు తన చిన్న చెల్లెలులా తిరిగిన శశి పెళ్ళి కూతురై గృహిణి అయింది!

భారతి కవరు మళ్ళా బల్లమీద పడేసి తల్లిని తలుచుకుంది. శశి పెళ్ళి శుభలేఖ రాగానే ముందు ఆమందరమూ బయలుదేరి వెళ్ళాలని అన్నదామె తల్లి. భారతి ఒక్క క్షణం ఆగి తల వూపుతూ ‘నేను రానులే అమ్మా!’ అన్నది. అమె ఆశ్చర్యపోయి “అదేమిటే మా తల్లి, అలా అంటావు? వాళ్ళే

మైనా మనకు పరాయివాళ్ళా? శశి పెళ్ళికి వెళ్ళకపోవటం ఏమిటి? పైగా నీకు అదంటే అభిమానం కూడా కదా?” అన్నది. భారతి “అదికాదమ్మా.....” అంటూ ఏదో చెప్పబోయి మామకుని చివాలన లేచి వెళ్ళిపోయింది. అమె తండ్రి అమె మనసు అర్థం చేసుకుని ఏమీ మాట్లాడకుండా కూర్చుండి పోయాడు. తల్లి విసుగుతో “ఏమిట్ బాబూ! ఈ పిల్లలో వేగడం కష్టంగానే ఉంది.....” అనుకున్నది మామయ్యగనే తర్వాత ‘పెళ్ళికి తల్లి తండ్రి ఇద్దరూ ప్రయాణమై వెడుతూ ఉంటే భారతి “నాన్నా! మామయ్య అడిగితే నాకు సెలవు దొరకలేదని సర్దిచెప్పు.....” అన్నది. అమె తల్లి “సరేలే అమ్మా! నీకు రావటం కష్టమైనంతమాత్రంలో ఏదో ఒక సాకు చెప్పి తప్పుకోవడం మాకు కష్టమవుతుందా ఏమిటి?” అన్నది. అమె అమాయకురాలు. ఒట్టే బోధా మనిషి.....

భారతికి మనస్సు కలుక్కుమన్నది. కళ్ళ ఎదురుగా మనసును రంజింపుకోత పెట్టే దృశ్యం. తన తల్లిని పెళ్ళికి వచ్చిన వారందరూ వంతుల ప్రకారం ఎవరి కెదురయితే వారు కావాలని పలకరిస్తున్నారు. “ఏవమ్మా! పిల్ల పెళ్ళి ఎప్పుడు చేస్తావు?” అని ఒకరూ, “ఎదిగిన అడపిల్లను ఇంట్లో ఇంకా ఎలా ఉంచుకున్నావమ్మా? మా లచ్చికి తొమ్మిదో ఏడు..... నా కప్పుడే కాళ్ళక్రింద మంటలు పెట్టినట్టుగా ఉంది. సంబంధాంకోసం మానారు కాలికి బలపాలు కట్టుకు తిరుగుతున్నారంటే నమ్మా.....” అని ఒకరూ, “ఎదిగిన పిల్ల గుండెలమీద కుంపటేసుమా.....” అని ఒకరూ, “ఏది ఏమయినా పెళ్ళి, దాని అచ్చటా ముచ్చటా చిన్నతనంలో చేస్తేనేసుమీ! ఎద్దుల్లాగా ఎదిగక ఏం పెళ్ళిళ్ళు? ఏం వేడుకలు?” అని మరొకరూ అంటున్నట్టుగా, అమె తల్లి ఏ పమాధానమూ చెప్పలేక అవమానంతో ముఖం కందిగడ్డకాగా పైకి మాత్రం నవ్వుడానికి ప్రయత్నిస్తున్నట్టుగా వూహించుకుని భారతి నిలువెల్లా నవ్వికి పోయింది.

తర్వాత అమె కాప్పేపు కిటికీ ప్రక్కనే కుర్చీలో కూర్చున్నది. మొదటి అట సెనిమా వొదిలిపట్టున్నారు. వీధిలో గణ గణమని శబ్దంచేస్తూ ఒక రిక్వా వెళ్ళిపోయింది అందులో పిల్లవాణ్ణి వాళ్ళో కూర్చోబెట్టుకుని ఒకానొకూ కూర్చుని ఉంది. ప్రక్కన ఉన్నది భర్త కాబోలు. అలాడేదో చెబుతూవుంటే నింటూ అమె నవ్వుతున్నది. తర్వాత ఒక ముష్టి ముసిషి కేక వేసుకుంటూ నడిచిపోయింది. ఆ తర్వాత ఒక్క సెనుషంసేపు ఎవరూ వీధిలో కనబడలేదు అంతలో తెల్లని పలుచని చీర కట్టుకున్న పద్దెనిమిదేళ్ల యువతి, నల్లని సూటు వేసుకున్న

పాతికయేళ్ల యువకుడూ చేతులు పట్టుకుని ఏవేవో కబుర్లు చెప్పుకుంటూ గలగల నవ్వుకుంటూ నడిచిపోయారు.

భారతి లేచింది. కిటికీ రెక్కలు రెండూ మూసి వీధి గుమ్మం దగ్గరికి నడిచింది. వీధి తలుపులు రెండూ బాల్గా తీసింది. గదిలోని కాంతి తలుపులు తియ్యగానే రెండు గీతలు గీచినట్టు పంచో కొంత మేర పడింది అందులో తన నీడ ... చలిగాలికి పమిటకొంగు మోడ నుట్టూ చుట్టుకుని ఆమె తన కదలని వీడలను చూసుకుంటూ కొద్ది క్షణాలు నిలబడి పోయింది.

ఎడమనైపు అరుగువీడ అంతవరకూ పడుకుని ఉన్న వ్యక్తి అలికిడి విని తల తిప్పి చూశాడు. అతనికి పంచలో కొంత మేర వెలుగూ, అందులో భారతి సీడా కనిపించి ఉండాలి. భారతి అరుగువీడ ఎవరో ఉండటం గమనించి కూడా 'ఎవరో తెప్పా' నుకుని వెనుదిరగజోతుండగా ఆ వ్యక్తి త్వరత్వరగా అరుగు దిగివచ్చి "ఏమండీ ... వివరీతంగా దాహం వేస్తున్నది. కాసిని మంచినీళ్ళిప్పిస్తారా?" అని అడిగాడు.

భారతి లోపలికి నడిచింది. వంట యింటిలో నుంచి మర చెంబుతో నీళ్లు ఒక గ్లాసు తీసుకుని చీర కొంగు మోడ చుట్టూ చుట్టుకుంటూ ముందు గదిలోకి వచ్చేసరికి ఆ వ్యక్తి గుమ్మంలో నిలబడి ఉన్నాడు. ఆమె కొద్ది దూరంలో నీళ్లు చెంబు ఉంచగా దాన్ని తీసుకుని నీళ్లు గ్లాసులోకి వంచుకుని అతడు మూడు గ్లాసుల నీళ్లు త్రాగాడు. ఎంతగా దాహంతో బాధపడుతున్నాడో మరి. కన్నెత్తకుండా గడగడ మూడు గ్లాసుల నీళ్లు త్రాగేసి అప్పుడు త్రేన్చుతూ "పోయే ప్రాణాలు నిలబెట్టినట్లు యిందండీ..." అన్నాడు.

భారతి ఇంతసేపూ ప్రతిమలా కదలకుండా నిలబడి పోయి అతన్ని పరిశీలించింది. అతడు తనకు అసరిచితుడు కాడు. ఎప్పుడో ఏ సందర్భంలోనో తా మిద్దరికీ పరిచయం ఉంది. ఎక్కడ? ఎప్పుడు?

అతని గడ్డం మాసిఉంది. ధరించివున్న పైజమా చొక్కా కొద్దిగా మాసిఉన్నాయి. మోడలో ఒక ముక్కుపొడి రంగు మళ్లరు ఉంది. క్రాప్ రేగిఉంది. రైలు ప్రయాణం చేసి వచ్చినవాడిలా ఉన్నాడు. కొంచెం దళసరి అద్దాల కళ్లజోడును ఒక వ్రేలితో సర్దుకుంటూ మరొక చేత్తో నీళ్లు చెంబూ, గ్లాసు ఆమెకు చేరువలో ఉంచి అతడు తలయొత్తి చూశాడు.

అతడు ఉన్నట్టుండి "మీపేరు భారతి కదూ?" అని అడిగాడు. ఆమె తల నూపింది. కాసి అత నెవరో ఆమెకు ఇంకా గుర్తు రాలేదు.

అత డామెను చూసి నవ్వుతూ "నన్ను గుర్తుపట్ట లేదా? మీతో బి. ఏ. చదువుకున్నాను. నాపేరు విశ్వేశ్వరరావు... 'విశ్వం' అంటూ ఉండేవా రండరూ..." అన్నాడు.

అప్పు డామె గుర్తు తెచ్చుకుని "ఓహో! అలా చెప్పండి. మీరు బి. ఏ. మొదటి సంవత్సరంలో నాటకంపేస కాలేజీ ఉత్తమ నటుడుగా వచ్చారు కూడా .... ఇప్పుడు గుర్తు వచ్చింది." అన్నది.

అతడు నవ్వి "అందుకే బి. ఏ. పరీక్ష చున్నా చుట్టింది. అప్పు డందరూ నన్నొక గ ప్పు యాక్ట రనుకునేవారు అమాట నామందే అనేవారు. కూడా. దానితో కళ్లు నెత్తికెక్కి చదువు ధ్యాస ఒదిలి పరీక్షలు చెడగొట్టుకున్నాను" అన్నాడు.

భారతి కుర్చీ కొంచెం పక్కకు జరిపి "ఇలా కూర్చోండి" అన్నది. అక్కడ ఒకే కుర్చీ ఉండటంతో సందే హిస్తున్న అతన్ని చూసి "ఫరవాలేదు. మీరు కూర్చోండి ... నే నిలా నిలబడి నూట్లాడుతాను అన్నట్టు మీ రిప్పుడేం చేస్తున్నారు?" అని అడిగింది.

విశ్వం కళ్లజోడు తీసి చొక్కా చివరలో తుడుస్తూ వెళ్ళుచున్నాడు "మద్రాసులో ఒక ప్రయివేట్ కంపెనీలో ఉంటున్నాను. నెలకు రెండువంద తిస్తారు. నా భార్య ఒక స్కూల్లో టీచరు .. ఆమెకు నూట అరవై వస్తాయి" అని చెప్పాడు.

తర్వాత ఒక్క క్షణం ఆగి మళ్ళీ "ఈ పూరికి చాలా చిత్రపరిస్థితులలో వచ్చి చిక్కపడిపోయాను" అంటూ జేబులోనుంచి ఒక ఉత్తరం తీసి "చూడండి. 'నవకళా పరిషత్తు' అనే నాటకసమాజం ఉందిట. యీ పూళ్లో. వారు యీ రాత్రి నేను వ్రాసిన ఒక నాటకం ప్రదర్శిస్తున్నానునీ వీలుచేసుకుని వస్తే ఆసందిస్తానునీ వ్రాశారు. ఆ వ్రాయడం కేవలం మొక్కు తీర్చుకున్నట్టే ఉంది గాని రచయిత తప్పక వచ్చి చూడాలని వా రనుకున్నట్టు తోచడంలేదు. కేవలం ఒక ఉత్తరం వ్రాసి పూరుకున్నారు. ఎంతయినా నాటకం వ్రాసినవాణ్ణి కదా? ప్రదర్శన ఎలా ఉంటుందో చూద్దామని కోరిక చంపుకోలేక చార్జీలు పెట్టుకుని బయలుదేరి వచ్చేశాను. తీర స్టేషనులో దిగిన తర్వాత ఆ బాపతు జనాభా ఎవరూ స్లాట్ ఫెరంమీద కనిపించలేదు. ఇది నాకు కొత్త పూరు. పైగా తెలిసినవా రెవరూ లేరు. వీధున్నీ గంటన్నర పేటినుంచి తిరిగి తిరిగి యిక్కడికి చేరుకున్నాను" అన్నాడు.

భారతి "మరి మీ భోజనం ...." అంటూవుండగా అతడు ఆర్మోర్లో ఆపి నవ్వుతూ "ఆ దిగు లక్కరలేదని లెండి.... మోటార్లో భోజనం ముగించుకునే వచ్చాను" అని

చెప్పాడు. తర్వాత బిడియనడుతూ “మీరు నిలబడే ఉన్నారు” అన్నాడు.

ఆమె “ఫరవాలేదులేండి .... అయితే మీరు నాటకాలు వ్రాస్తూవుంటారా ?” అన్నది.

విశ్వం కళ్లజోడు తీసి మళ్ళీ చొక్కా చివరలతో దాన్ని తుడుస్తూ వెళ్ళుతూ “అ! ఏదోలేండి .... ఉబుసు పోకకు తిరిక దొరికినప్పుడు ఏదో గిలుకుతూ ఉంటాను అని ఏవయినా పత్రికలలో అచ్చయితే యిలాగే నాటక సమాజాల వారు అప్పుడప్పుడు తాము ఎక్కడ ప్రదర్శిస్తున్నామనీ, యిక్కడ ప్రదర్శిస్తున్నామనీ ఉత్తరాలు వ్రాస్తూ ఉంటారు. సాధారణంగా నేను ఎక్కడికీ వెళ్లను. ఇవాళ మీరు ప్రదర్శిస్తున్నామని వ్రాసిన యీ నాటకం నాకు చాలా యిష్టం.. దాన్ని చాలా కష్టపడి వ్రాశాను. నేను. అందుకే ఆది ఎలా ఉంటుందో చూడాలని కోరిక ఆగక యిలా బయల్దేరి వచ్చే శాను” అని చెప్పాడు.

భారతి నవ్వి “బహుశా నాళ్ళ కేవలం ఫిర్యాళ్ళగా ఒక ఉత్తరం వ్రాసి వదలిన ఉంటారు ‘మీరు అంతదూరం నుంచి రాబోయారా?’ అని అనుకుని ఉంటారు. ఆ ఉత్తరం నమ్ముకుని మీరు వచ్చేవారు.... అన్నట్టు వనం చదువుకునే రోజుల్లో శై నలియర్లో గోపాలాచార్య ఆయన ఉండేవాడు. గుర్తుండా మీకు ? ఆ రోజులో ఆయన పద్యాలూ, కథలూ వ్రాస్తూ ఉండేవాడు కొన్ని పత్రికలలో అచ్చవుతూ ఉండేవి కూడా. ఈయన ఆయన పేరే కనిపించడంలేదు” అన్నది.

విశ్వం గుర్తు తెచ్చుకుని నవ్వి “ఓహో! మా గోపాలం మాటేనా మీరు చెప్పేది ? వాడు మన క్లాస్ మేట్ మాత్రమే కాక మా రూమ్ మేట్ కూడా. మీరు చెప్పినట్లు ఆ రోజుల్లో వాడు కథలు మంచివే వ్రాసేవాడు. వాడే కిప్పుడు పెళ్లయింది .... ఇద్దరు పిల్లలు కూడా ననుకుంటాను. వాడిప్పుడు రైల్వేలో గార్డు .... ఒకసారి ఎక్కడో కనిపించాడు కూడా. ఆ డ్యూటీ తనే వాడి కాలం వెళ్లమారిపోతున్నది. ఇక కవిత్వమూ, కథలూ ఎక్కడ ?” అన్నిటికీ ఒక్క నమస్కారం పెట్టి పూంకున్నాన” ని చెప్పాడు... పాపం ...” అన్నాడు.

భారతి నవ్వి పూంకున్నది. విశ్వం ఒక్క క్షణం అగి “అన్నట్టు మా విషయాన్ని రాబట్టారు కాని, మీ సంగతులేవీ చెప్పారుకాదు. మీకు పెళ్లి అయిందా ? పిల్లలా ?” అని అడిగారు.

భారతి చీరెవెంగు వెడచుట్టూ లాక్కుంటూ “నాలుగేళ్లయింది .... యింకా పిల్ల పేమా లేరు ... వారు యిక్కడ

దొక దినపత్రికలో సబ్ ఎడిటర్ గా ఉంటున్నారు. ఇవాళ వారికి వైట్ డ్యూటీ .... పొద్దున ఎనిమిది గంటలకు గాని రారు. మా అత్తగారు పెద్దది. జబ్బునుసిసి .... లోపల గదిలో పడుకుని ఉందిప్పుడు. ఆవిడ పెందరాళే నిద్రపోతారు....” అన్నది.

విశ్వం సర్దుకుని కూర్చుని నెడలో ముళ్లగీ పొగులు లాగుతూ అన్నాడు, “ఏమిటోనండి.... ఆ చదువుకునే రోజుల నాటి జీవితం మళ్ళీ రాదు ... అప్పుడు ఏ బరువులూ, బాధ్యతలూ లేకుండా హాయిగా స్వతంత్రంగా ఉండేవాళ్లం .... అన్నట్టు మీకు మన యింగ్లీషు లెక్చరరు గిరిశంకరం గుర్తున్నారా ? ఆయన అమెరికా వెళ్లాట్ట యాచార్య .... ఎకన నిక్సోలో ఒక నుల్లని లావుపాటి లెక్చరరుండేవాడు .... ఆయన పేరు గుర్తురావడంలేదు.... ఆయన సహుద్ర స్నానానికి వెళ్లి ముసిగి చచ్చిపోయాడు.”

భారతి ఏమీ మాట్లాడలేదు. విశ్వం వెళ్ళుతూ “నీతో కలిసి కాలేజీకి వస్తూవుండేది కోమలి .... ఇప్పుడెక్కడ ఉంది ?” అని అడిగారు.

భారతి కదిలింది. లోపలి గదిలోకి నడుస్తూ “మీకు తెలిదా ? ఆ అమ్మాయికి రెండేళ్ల క్రిందట పెళ్లయింది. కాని, మూడు నాలుగు వెల క్రిందటనే నేనొక విషయం విన్నాను....” అన్నది. ఆమెకు అన్నీ విషయాలూ గుర్తు వచ్చాయి. కాలేజీలో చివరి సంవత్సరంలో ఈ విశ్వం, ఆ కోమలి అనబడే పిల్లను ఎన్నో ధాలుగా బాధపెట్టాడు. అపిల్ల కుండ నపు బొమ్మలా ఉండేది. నన్నగా, తెల్లగా నడయాడుతున్న వెన్నెల తిగలా ఉండేది. మెత్తగా మధురంగా మాట్లాడేది అపిల్ల నితడు ప్రేమించాడుట.... ఆలా అని ఉత్తరాలు వ్రాశాడు. వెంటబడి గోల చేశాడు. సలుగురిలో అప్రతిష్ట పాలు చేశాడు. ఇప్పుడా దీనిరాలిని గురించి వాకబు చేస్తున్నాడు. ఇతనికేం ? మహారాజులాగా పెళ్లిచేసుకుని మంచి ఉద్యోగం చేస్తూ సఖనడతున్నాడు. పాపం ! ఆ అమ్మాయి గతి చూడరాదు, ఏమయిందో !

ఒక్క క్షణం అగి లోపలినుంచే పెద్దగా “అమె అత్త హత్య చేసుకుందని విన్నాను. ఎందుకో మరి ....” అన్నది. ఆ మాటలు అని కొద్దిక్షణా లాగి ముందు గదిలోకి వెళ్ళింది. విశ్వం కుర్చీలో దిగాలు వడినట్టు కూర్చుని ఉన్నాడు. అతని చేతిలో కళ్లజోడున్నది. కళ్లలో ఎక్కడో నీటి పొర ఒకటి దీపపు వెలుగులో తళుక్కుమన్నది. ఒక్క నిమిషం తర్వాత విశ్వం సర్దుకుని కూర్చుని మళ్ళీ కళ్లజోడు తుడుచుకున్నాడు. ఏమీ మాట్లాడలేదు.

జల్లమీది అతారం గడియారం టిక్కుటిక్కు మంటున్నది. చుట్టుపక్కల అంతా ప్రశాంతంగా నిశ్శబ్దంగా ఉంది. చల్లని గాలి తెరలు తెరలుగా వీస్తున్నది.

భారతి మళ్ళీ “కోమలి ఎంత మంచి కథలు వ్రాసేదో తెలుసా? ఎన్నోసార్లు ప్రతికలలో ఆమె వ్రాసిన కథలు చదివాను. అన్నీ కొత్త కొత్త కథలు .... ఆమెను నే నెప్పుడూ మళ్ళీ కలుసుకోలేదనుకోండి ... అయినా ఆమె పేరుతో అచ్చయిన ప్రతి కథనూ నేను మళ్ళీ మళ్ళీ చదివాను. ఎన్నో సార్లు ఆమెకు ఉత్తరాలు వ్రాద్దామనుకున్నాను కాని ఆమె అడ్రసు తెలియలేదు. అయినా నాలుగైదుసార్లు ప్రతికల వారికి ఉత్తరాలు వ్రాసి రీ డై రెక్టు చేయమని కోరాను. వారలా చేసే ఉంటారు. అయినా నాకు సమాధానం రాలేదు. ఎందు చేతవో మరి” అంటూ అగి మళ్ళీ “పైగా మరొక చిత్రం ఏమిటంటే ఆమె వ్రాసిన ప్రతి కథలోనూ ఏదో ఒక పాత్ర ఆత్మహత్య చేసుకుంటుంది. ఒక్కొక్క కథలో ఒక్కొక్క పాత్ర ఒక్కొక్క పద్ధతిలో ఆత్మహత్య చేసుకుంటుందన్నమాట ఒక కథలో నాయకుడు రైలుక్రింద పడి ఆత్మహత్య చేసుకున్నాడనుకోండి. మరో కథలో మరో అమ్మాయి ఉరిపోసుకు చచ్చిపోతుంది .... మరో కథలో వంటినిండా కిలినాయిం పోసుకుని నిప్పంటించుకోవడం .... అలా అన్నమాట....” అన్నది.

విశ్వం ఉదాసీనంగా నవ్వి వూరుకున్నాడు. భారతి మళ్ళీ ఏమీ మాట్లాడలేదు. క్రమంగా నినుషాలు గడుస్తున్నాయి సెకండ్లు ముల్లు టిక్కుటిక్కుమని ధ్వని చేస్తూ నిర్విరామంగా ముందుకు పరుగెత్తి పోతున్నది.

భారతికి నిద్ర వస్తున్నది. ఆమె లేచి “మీరు ఈ గదిలో పడుకోండి నేను వెనకవైపు మా అత్తగారి గదిలో పడుకుంటాను” అన్నది.

విశ్వం “మీకు యిబ్బంది కలిగిస్తున్నట్టున్నాను. ఓ చాప యిస్తే చాలు యిలా పడుచుకుని పడుకుంటాను” అన్నాడు.

భారతి చాప పరిచి ఒక దిండు పడేసి ముందు తలుపు గడియారం లోపలికి వెళ్ళబోతూ “మళ్ళీ మీకు డాహా మవుతుందేమో, యీ నీళ్ళచెంబు ఇక్కడే ఉంచుతున్నాను” అని చెప్పింది. విశ్వం చాపమీద కూర్చునిఉండి తల వూపాడు.

మరొక పావుగంట తర్వాత భారతి లోపలికి గదిలో వెళ్ళగా దుప్పటిలో ముడుచుకు పడుకుని ఉంది. తాను ఒంటరిగానే ఉన్నప్పటికీ యిప్పుడంటే భయం వేమీలేదు. తాను కల్పించిన అత్తగారి పాత్ర యిప్పుడు తనకు రక్షణ యిస్తుంది.

హాయిగా నిశ్చింతగా నిర్భయంగా నిద్రపోవచ్చు ... అయితే మాగన్నుగా నిద్రపడుతున్నది.

నిద్రలో పంచరంగుల కల.... ఒకాలమైన ఆవరణలో వెనకగా ముచ్చటైన యిల్లు .... ఆవరణ నిండా రంగురంగుల పూలచెట్లు .... వేలమీద ఒత్తుగా అందంగా పట్టుకల పెరిగి ఉన్న మృదువైన పచ్చిక .... దానిమీద ఇర్రీదైన తివాటి పరుచుకుని కూర్చుని తాను ఏదో చదువుకుంటున్నది. ఆమె భర్త పక్కనే చెల్లికిలా పడుకుని గుండెలమీద రెండేళ్ల పసివాణ్ణి కూర్చోబెట్టుకుని అడిస్తున్నాడు. తాను చదవటం అపి తల పైకెత్తి చూసేసరికి ఆకాశంలో రంగు రంగుల ఇంద్రధనుస్సు.... పసిపిల్లలా కువకువలాడుతూ భర్తను చేత్తో తట్టి ‘అడుగో .... అటు చూడండి ...’ అన్నది తాను.

దాని వెంటనే మరొక కల.... దిగంతాలను ముంజిస్తూ రోద చేస్తున్నది. సముద్రం. తెల్లని వెండి పల్లెంలా వెలుగులను చిమ్ముతున్న చంద్రబింబం ల అనంత ఊరణికి చిత్ర విచిత్రమైన రంగులను వేస్తున్నది. తీరన తా మిట్టరూ ఎన్నో జన్మలనాటి ఏవేవో కబుర్లు చెప్పుకుంటూ అటూ యిటూ తిరుగుతున్నారు.

ఆ తర్వాత కూడా అదే తరహా కలలు భారతికి బోలెడు వచ్చాయి. అయితే తెల్లవారి మెలకువ వచ్చిన తర్వాత అవి అన్నీ గుర్తు లేవు. మొదటి రెండు కలలూ మాత్రం ఎన్నాళ్ళకూ మళ్ళీపురానంత గాఢంగా మనస్సుకు హత్తుకుపోయాయి.

ఆమె లేచి కొనగోళ్ళతో తల సవరించుకుంటూ ముందు గది గుమ్మం దగ్గరకూ వచ్చి చూసేసరికి విశ్వం ఇంకా నిద్ర పోతూనే ఉన్నాడు. అతని కళ్ళజోడు కుర్చీమీద ఉంది.

భారతి తనలో తాను నవ్వుకుని లోపలికి వెళ్ళి వస్తూ లోలో నినుగ వైసోయింది. కాఫీ కుంజటి వెలిగించి నీళ్ళు పడేసి ముఖం కడుక్కునేసరికి ఎండ వచ్చింది. నీళ్ళు దింపి కాఫీపాడి వేసి పాలిగన్నెముకుంజటిలో ఉంచి ముందు గదిలోకి వెళ్ళి చూసింది. విశ్వం అప్పడే లేచాడు కాబోలు. కళ్ళజోడు తడివి తీసుకుని మొహానికి తగిలించుకున్నాడు. ముందు ఆమెను చూసి నవ్వి తర్వాత టేబిల్ మీది గడియారంవైపు చూపులు తిప్పి “అరె .... చాలా టైమయిపోయిందే .... నాకు ఎనిమిది గంటలకు బండి ....” అన్నాడు.

భారతి నీళ్ళచెంబూ పళ్ళపాడి ముందు గదిలోకి తెచ్చి ఉంచి “ఇంకా వ్యవధి ఉందేమిటి .... మొహం కడుక్కుని కాఫీ తీసుకుని వెడుదురాగాని ....” అన్నది.

అతడు కళ్ళతోడు మళ్ళీ కుర్చీమీద ఉంచి పళ్ళపొడి కొద్దిగా చేతిలో వేసుకుని నీళ్ళచెంబు తీసుకుని వెళ్లి అరుగు మీద కూర్చుని ముఖప్రక్షాళనం ప్రారంభించాడు.

భారతి కాఫీ కలిపి తాను తాగి అతనికోసం కప్పులో పోసి సిద్ధంగా ఉంచి తనలో తాను “మరి ... అత్తగారికో కాఫీ .... పాపం అసలే జబ్బుమనిషి.... పైగా పెద్దతనం కూడా” అనుకుని నవ్వుకుంది. తర్వాత “ఎనిమిది గంటలకు శ్రీవారు వస్తారుగా. అప్పటికి సిద్ధంగా కాఫీ ఫిస్సులో ఉంచవద్దు” అనుకుని మళ్ళీ నవ్వుకుంది.

విశ్వం మాసిన చేతి రుమాలుతో మొహం తుడుచుకుని కళ్ళతోడు పెట్టుకుని కుర్చీలో కూర్చుని ఉన్నాడు. భారతి కొంగు మెడచుట్టూ చుట్టుకుని కాఫీ జెచ్చి అతని చేతులలో ఉంచి “తీసుకోండి” అన్నది. అతడు బిడియపడుతూనే కప్పు చేతిలోకి తీసుకున్నాడు. తర్వాత ఒక్కసారి కాఫీ చప్పరించి తల పైకెత్తి చూసి “మరి .... కాఫీ మీకో?” అన్నాడు.

“నే నిప్పుడు తాగనులెండి.... ఎనిమిది దాటిన తర్వాత వారు డ్యూటీ నుంచి వస్తారు. అప్పు డిట్టరమూ ఒక్కసారే తాగుతాము. ఏమిటో! ఇన్నేళ్లనుంచీ అలాగే అలానాలు పోయింది.... మా అత్తగారికి యిప్పుడే యిచ్చి వచ్చాను...” అని చెప్పింది భారతి. మళ్ళీ పమిటచెంగు మెడచుట్టూ లాక్కుంటూ పైగా ఒక్క క్షణం ఆగి “మీరు ఎనిమిది గంటల బండికే వెళ్లిపోవాలంటున్నారు. లేకపోతే ఆయన రాగానే పరిచయం చేద్దాను” అన్నది.

విశ్వం ఖాళీకప్పు క్రంద ఉంచుతూ “అ! ఎందుకు రెద్దురూ .... ఇప్పటికే మీకు చాలా యిబ్బంది కలిగించాను. ఇక నెలవు తీసుకుంటాను” అంటూ లేచాడు. జేబులో చెయ్యి పెట్టి కొని చిల్లర రూపాయివట్లు యివతలికి తీసి లెక్క పెట్టుకుని ‘చాలా’ అని గొణుక్కున్నాడు. తర్వాత చేతులు జోడించి ‘నెలవు’ అన్నాడు. ఆమె కూడా తల వూపుతూ చేతులు జోడించింది.

అతడు నెమ్మదిగా అడుగులువేస్తూ వీధి వాకిలదాకా వెళ్లి ఎందుకో ఒక్క క్షణం నిలబడిపోయాడు. భారతికి అనుమానం వేసింది. అతడు తనను గురించి తాను కల్పించి చెప్పినవసిన మిమ్మిసట్టు నిడతనం ఏమిటి? వెనుదిరిగి వచ్చి “ఎందుకలా అన్ని అబద్ధాలు చెప్పారు? నేనంత నమ్మదగని వాణ్ణి దుర్మార్గుణ్ణి అనుకున్నారా?” అని అడుగుతడేమో! ఒకవేళ నిజంగా అలా అడిగితే ఏం చెప్పాలో తోచలే దామెకు.

విశ్వం వెనుదిరిగి ఆమెవంక చూశాడు. అతని కళ్ళ వీళ్ళలో నిండుతున్నాయి. అతడు ఒక్క అడుగు

ముందుకు వేసి ఆర్ధస్వరంతో “ఈ దిక్కులేని వూళ్ళో నన్ను సోదరిలా ఆదరించారు మీరు. మీకు నన్ను గురించి అంతా నిజమే చెప్పడం ముఖ్యమనిపిస్తున్నది. ఇన్నేళ్లుగా ఎందరి దగ్గరో ఎన్నో అబద్ధాలు చెప్పాను. ఎంతోమందిని కేవలం మాటలు చెప్పి మోసం చేశాను. కాని మీ దగ్గర అలా చేయలేక పోతున్నా నేందుకో! మీరు నన్ను ఆదరించడమే గాక కోమలిని గురించిన సమాచారం అందించి పుణ్యం కట్టుకున్నారు. నేనూ, మా అవిడా ఉద్యోగాలు చేస్తున్నామని చెప్పానుకదా! అది అబద్ధం. నా కనలు పెళ్లికాలేదు. నేను చేసుకోలేదు. కోమలికి నేను ద్రోహం చేశా ననిపించింది. ఆమెను నేను మనసారా ప్రేమించాను. అది వాస్తవం. ఆమె ప్రేమను కూడా పొందాను. కాని అదే నా దౌర్భాగ్యం. అనేక కారణాల మూలంగా ఆమెను మాత్రం పొందలేకపోయాను. ఆమెకు పెళ్లి అయిందనీ, అత్మహత్య చేసుకుందనీ మొదటిసారి యిదే నేను నినటం .... నా కింత వరకూ ఆమెను గురించిన ఏ నివరమూ తెలియదు. నమ్మండి” అంటూ ఆగాడు. మళ్ళీ తన్ను తాను సంబాళించుకుని “కోమలిని పొందలేని నా బహిష్కరణకు ప్రాయశ్చిత్తంగా అత్మహత్య చేసుకుందా మనుకున్నాను. ఎన్నోసార్లు ప్రయత్నించాను కూడా. కానీ ధైర్యం చాలలేదు. నాకులేని సాహసం కోమలి కున్నది. అందుకే ఆమె అలా దాటిపోయింది. అత్మహత్య చేసుకుందా మనిపించినప్పుడల్లా కథ వ్రాసి అందులో సన్నోక పాత్రలో వూహించుకుని ఆ పాత్ర అత్మహత్యకు పాల్పడటం చేసి తృప్తి చెందేవాణ్ణి. మీరు కోమలి పేటతో పదివిస కథలన్నీ నేను వ్రాసినవే. మీ ఉత్తరాలు కూడా నాకు చేరాయి....”

భారతి గుమ్మాని కానుకుని నిలబడి నింటున్నది. అతడు మళ్ళీ “నేను చేసే ఉద్యోగం ఏమిటో చెప్పనా? చాలా సిని మాల్లో యుద్ధ దృశ్యా లుంటాయి చూడండి. రాజులతోపాటు వాటిలో వెనక పొట్లాడుతూ ఉండేందుకు ఎందరో మనుషులు కావలసి వస్తారు. ప్రతి సినిమాలో ఆ సినిమలలో రెగ్యులర్ గా పాల్గొనేవళ్ళలో నే నొకణ్ణి. రోజూ యింతని జీతం యిస్తారు. అది నా ఉద్యోగం. ఏదో అలా గడిచిపోతున్నది జీవితం....” అంటూ కళ్ళు తుడుచుకుని “ఎందుకో అన్ని వాస్తవ విషయాలు మీముందు మనసు విప్పి చెప్పాలనిపించింది. చెప్పాను. మన్నించండి.... ఏటిని మనసులో ఉంచుకోకండి. చక్కగా వివాహం చేసుకుని సుఖంగా ఉన్నారు: మీ మనసులో ఈ క్షుద్ర విషయాలు నింపటం నా అభిమతం కాదు .... నెలవు....” అని గిరుక్కున వెనుదిరిగి పెద్ది పెద్ద అంగలు వేస్తూ వీధిలోకి వెళ్లిపోయాడు.

తెల్లబోయి శిలాప్రతిమలా నిలబడిపోయింది మిస్ భారతి బి. ఏ.